

இடைத்தேர்தல் களத்தில்

விரட்டி அடிக்கப்படும் த.வெ.க. வேட்பாளர்கள்!

மக்கள் தந்த வெற்றியை செமத்தியான விலைக்கு விற்று, ஆளுங்கட்சிக்குத் தாவிய மதுராந்தகம், தாராபுரம் தொகுதி அ.தி.மு.க. சட்டமன்ற உறுப்பினர்களால் தான் இரண்டு தொகுதிகளிலும் இடைத் தேர்தல் திணிக்கப்பட்டுள்ளது. எம்.எல்.ஏ. மரணமடைந்தால் இடைத்தேர்தல் வருவதை மக்கள் பார்த்திருப்பார்கள். எம்.எல்.ஏ.க்கள் விலை போனதால் இடைத்தேர்தலை சந்திக்கும் அவல நிலையைத் தமிழ்நாடு இப்போதுதான் பார்க்கிறது. அதனால்தான், ஜனநாயகம் மரணமடைந்ததால் நடைபெறுகிற இடைத்தேர்தல் என்று கழகத் தலைவர் மு.க.ஸ்டாலின் அவர்கள் முப்பெரும் விழா உரையில் முத்தாய்ப்பாகச் சொன்னார்.

150 நாடகங்களுள்ளாக, இரட்டை இலைக்குப் பதில் விசில் சின்னத்தில் போட்டியிட்டு வாக்கு கேட்கிறார்கள் த.வெ.க. வேட்பாளர்கள். தங்களால் விலைக்கு வாங்கப்பட்டவர்களையே களத்தில் நிறுத்தியிருக்கிறது ஊழலற்ற யோக்கியவான் கள் போலப் பேசும் விஜய் தலைமை மிலான கட்சி. ஜனநாயகத்தை இந்தளவுக்கு கேலிக்கூத்தாக்கிய நிகழ்வை தமிழ்நாடு இதுவரை கண்டதில்லை. மக்களை எந்தக் கட்சியும் இது போலக் கேவலப்படுத்த முனைந்த தில்லை.

இரண்டு தொகுதிகளிலும் த.வெ.க. வேட்பாளர்கள் மக்களால் முற்றுகையிடப்படுகிறார்கள். விலை போனது பற்றி கேள்வி கேட்கிறார்கள். த.வெ.க. ஆட்சியின் நிர்வாக சீர்கேடுகளை வெளிப்படையாகப் பேசுகிறார்கள். மின்வெட்டு, விலையேற்றம், குடிநீர் தட்டுப்பாடு போன்ற அன்றாட நெருக்கடிகளை முன்வைத்து முறையிடுகிறார்கள். எதற்கும் பதில் சொல்ல முடியாத நிலையில் த.வெ.க. வேட்பாளர்கள் நட்டையைக் கட்டுகிறார்கள்.

மதுராந்தகத்தில் வீராணம் குன்னம், சிறுதாம்பூர் உள்ளிட்ட இடங்களில் த.வெ.க. வேட்பாளர் மரகதம் குமரவேலை மக்கள் விரட்டினர். தாராபுரத்தில் குண்டாம், வேடசந்தூர் கிராமம் ஆகிய இடங்

களில் த.வெ.க. வேட்பாளர் சத்யபாமாவை மக்கள் விரட்டியுள்ளனர். த.வெ.க.வின் வேட்பாளர்களை மக்கள் விரட்டியடிப்பது தொடர்ந்து கொண்டே இருக்கிறது.

ஆட்சிக்கு வந்த இவ்வளவு குறுகிய காலத்தில் மக்களின் கடும் அதிருப்தியினால் வெளிப்படையான எதிர்ப்பை சந்திக்கும் கட்சி த.வெ.க.தான். அனைத்து விதங்களிலும் நிர்வாகத் திறனற்று, மக்களை ஏமாற்றி, தமிழ்நாட்டை வஞ்சிக்கும் த.வெ.க. ஆட்சியாளர்கள் ஏதேனும் பழைய வழக்குகளைக் குறிப்பிட்டு, அதை தி.மு.க.வுக்கு எதிரானதாக சித்தரிக்க முடியுமா எனப் பகீரதப் பிரயாதனம் செய்து பார்க்கிறார்கள். நேர்மையாக எதையும் எதிர்கொள்ள வக்கில்லாமல், பொய்யாகவும் அவதூறாகவும் பேசிப் பழி போட முடியுமா என்பது மட்டுமே ஆட்சியாளர்களின் முழுநேரத் தொழிலாக உள்ளது.

அவதூறுகளைத் தொடர்ந்து பேசினால் சட்டப்படியாக வழக்கை சந்திக்க நேரிடும் என்று எச்சரிக்கை விடுத்திருக்கிறார் தி.மு.க.வின் சட்டத்துறைச் செயலாளரான மூத்த வழக்கறிஞர் என்.ஆர். இளங்கோ அவர்கள். பொய் பேசுவதையே இலட்சியமாகக் கொண்டுள்ள அமைச்சர் நிர்மல்குமாருக்குத்தான் இந்த எச்சரிக்கை. த.வெ.க. அரசின் சட்டத்துறை அமைச்சர் அவர்தான். காவல்துறை அமைச்சராகப் பொறுப்பு வசீப்பவர் முதலமைச்சர் விஜய். இவர்களின் நிர்வாகத்தில் தமிழ்நாடு எந்த இலட்சணத்தில் இருக்கிறது என்பதற்கு நீண்ட பட்டியலே உள்ளது.

சட்டம் ஒழுங்கை சீரழிக்கும் த.வெ.க.வினர்!

★ த.வெ.க. சார்பில் போட்டியிட்ட 92 வேட்பாளர்கள் மீது குற்ற வழக்குகள் இருப்பதாகத் தேர்தல் பிரமாணப் பத்திரத்தில் குறிப்பிடப்பட்டுள்ளது. 41 எம்.எல்.ஏ.க்கள் மீது குற்ற வழக்குகள் நிறுவலையில் உள்ளன. இதில் 19 பேர் மீது கொலை, கடத்தல் போன்ற மிகக் கடுமையான பிரிவுகளில் வழக்குகள் உள்ளன.

★ த.வெ.க. ஆட்சிக்கு வந்த 150

நாள்களுக்கு 219 பாலியல் குற்றங்கள் அரங்கேறியிருக்கின்றன. தமிழகத்தில் நடைபெறும் சட்டம் ஒழுங்கு சீர்கேட்டிற்கு 90 சதவீதம் த.வெ.க.வினரே காரணமாக இருக்கிறார்கள்.

★ ராணிப்பேட்டை மேற்கு மாவட்ட தவக செயலாளர் விஜய் மோகன் மீது ஆற்காட்டைச் சேர்ந்த 34 வயது இளம்பெண் ஒருவர் பாலியல் தொல்லை மற்றும் மிரட்டல் விடுத்ததாக முதலமைச்சரின் தனிப்பிரிவு மற்றும் காவல்துறையில் புகார் அளித்தார்.

★ வேலை வாங்கித் தருவதாகக் கூறி காரில் அழைத்துச் சென்று, குளிர் பானத்தில் மயக்க மருந்து கலந்து கொடுத்து பாலியல் வன்கொடுமை செய்த குற்றச் சாட்டில் த.வெ.க. இளைஞர் அணி அமைப்பாளர் பாலமுருகன், த.வெ.க.



கோவி.லொனின்

தி.மு.க. தகவல் தொழில்நுட்ப அணி ஆலோசகர்

நிர்வாகி ஜெயபால் ஆகிய இருவர் போக்சோ, பெண்களுக்கு எதிரான வன்கொடுமை தடுப்புச் சட்டத்தின் கீழ் கைது செய்யப்பட்டனர். இந்தச் சம்பவத்தில் குற்றவாளிகளுக்கு ஆதரவாகச் செயல்பட்டு, வழக்கை சமரசம் செய்ய முயன்றதாக த.வெ.க.வின் ஸ்ரீவைகுண்டம் எம்.எல்.ஏ. சரவணன் மீது பாதிக்கப்பட்ட பெண் குற்றம் சாட்டினார்.

★ ஆர்.கே.நகர் பகுதியில் 10 வயது சிறுமிக்கு பாலியல் தொல்லை அளித்த புகாரில், த.வெ.க.வின் வார்டு செயலா

ளரான தினேஷ் என்பவர் போக்சோ சட்டத்தின் கீழ் கைதானார்.

★ பொள்ளாச்சி பாலியல் கொடூர சம்பவத்தைப் போல, சேலம் மாநகரப் பகுதியில், சுமார் 50க்கும் மேற்பட்ட பெண்களை ஆபாசமாக வீடியோ எடுத்து, அதை வைத்தே மிரட்டி பாலியல் தொல்லை கொடுத்து வந்த வீரபாண்டி பகுதியைச் சேர்ந்த த.வெ.க. பிரமுகர் மணிகண்டன் கைது செய்யப்பட்டார்.

★ கிருஷ்ணராயபுரம் கீழ்க்கு ஒன்றிய த.வெ.க. செயலாளர் ரமேஷ் மருந்துக் கடையில் வேலை பார்த்த பெண்ணைப் பின்தொடர்ந்து பாலியல் தொல்லை கொடுத்ததாகப் புகார் எழுந்தது. பொதுமக்களே சேர்ந்து அவரை நையப் புடைத்தனர்.

★ 2026 செப்டம்பர் 13ஆம் தேதி சென்னையில் திருப்பதி குடை ஊர்வலத்தின் போது பெண் போலீஸ்காரரை அவதூறாகவும் ஆபாசமாகவும் திட்டி ரகசியில் ஈடுபட்டார் வில்லிவாக்கம் கீழ்க்குப் பகுதி இணைச் செயலாளர் மதனராஜ்.

சிறுமிகளுக்கு பாதுகாப்பில்லாத விஜய் ஆட்சி!

★ 2026 மே 10 அன்று விஜய் பதவியேற்ற நிலையில், மே 21 அன்று கோவை கூலூரில் 10 வயது சிறுமி பாலியல் வன்கொடுமைக்கு உள்ளாக்கப்பட்டு படுகொலை செய்யப்பட்ட நிகழ்வு தமிழ்நாட்டையே அதிர்வைத்தது. குற்றவாளியைக் காப்பாற்றும் வகையில், கொலையான சிறுமியின் தாய் மீதே பழி போட்டனர் த.வெ.க. நிர்வாகிகள்.

★ 2026 ஜூன் 15ஆம் தேதி கும்மிடிப்பூண்டி, திருவள்ளூர், தாம்பரம், சென்னை, பூந்தமல்லி என ஒரே நாளில் 5 சிறுமிகளுக்கு பாலியல் வன்கொடுமைகள் நடந்தன.

★ தேன்கனிக்கோட்டையில் பள்ளி முடிந்து வீடு திரும்பிய 8 வயது சிறுமியை மாம்நபர் ஒருவர் கடத்திச் சென்று பாலியல் வன்கொடுமை செய்தார்.

★ பூந்தமல்லி அருகே காட்டுப்பாக்கத்தைச் சேர்ந்த 7 வயது சிறுமி, கார் ஓட்டுநர் ஒருவரால் பாலியல் ரீதியாகத்

துன்புறுத்தப்பட்டார்.

இத்தகையக் கொடூரக் குற்றங்கள் மீது காவல்துறை அலட்சியமான வகையில் நடவடிக்கை எடுத்ததால் பள்ளிச் சிறுமிகள் கடத்தப்படுவதும், பாலியல் துன்பங்களுக்கு உள்ளாவதும் தொடர்கதையாகிறது.

சிறுமிகள் மட்டுமின்றி மூதாட்டிகளுக்கும் பாலியல் கொடூரம் அரங்கேறும் மாநிலமாகத் தமிழ்நாட்டை மாற்றியது தான் விஜய் தலைமையிலான த.வெ.க. ஆட்சியின் அவலம் நிறைந்த மாற்றம். வேளச்சேரி, பவானி, குமாரசாலைமில் உள்ளிட்ட பல இடங்களிலும் மூதாட்டிகளுக்கு பாலியல் கொடூரங்கள் நிகழ்ந்துள்ளன. புதுக்கோட்டை மாவட்டம் கறம்பக்குடியில் 35 வயது மாற்றுத்திறனாளிப் பெண் கூட்டுப்பாலியல் கொடூரத்திற்குள்ளானார்.

சிங்கப்பெண் போலீசுக்கும் பாதுகாப்பில்லை!

ராமநாதபுரத்தில் சிங்கப்பெண் போலீஸிடமே மதுபோதையில் தகராறு செய்திருக்கிறார் த.வெ.க. வழக்கறிஞர் வினோத். சிங்கப்பெண் சிறப்பு அதிரடிப் படையைச் சேர்ந்த பெண் போலீசுக்கு பாலியல் தொல்லை கொடுத்த புகாரில் தூத்துக்குடி மாவட்டம், ஆறுமுகநேரி போலீஸ் ஸ்டேஷன் இன்ஸ்பெக்டர் தீபன் இடைநீக்கம் செய்யப்பட்டார்.

சிங்கப் பெண் பாதுகாப்பு படையை சேர்ந்தவருக்கு பாதுகாப்பு கேட்கும் நிலையில்தான் சட்டம் ஒழுங்கு இருக்கிறது.

நாள்தோறும் பாலியல் குற்றங்கள், கொலைகள், கொள்ளைகள், ஆன்லைன் மோசடிகள் என த.வெ.க. ஆட்சியில் சட்டம் ஒழுங்கு சந்தி சிரிக்கிறது. இடைத்தேர்தல் களத்தில், ஆளுங்கட்சி சார்பில் போட்டியிடும் வேட்பாளர்களை பொதுமக்கள் விரட்டி அடிக்கிறார்கள். தி.மு.க. மீது பொய்யாக எதையாவது பரப்பி, உண்மையான அவலத்தை மறைக்க முடியுமா என முயற்சி செய்துவிட்டு விஜய் அரசு, மக்களே எதிர்க்கத் தொடங்கிய பிறகு எப்படி மறைக்க முடியும்?

கல்லறை போன்ற எதுவும் அருகில் இருக்கக் கூடாது!

புதிய தலைமைச் செயலகம் கட்ட 'வாஸ்து'!

முதல்வர் அலுவலகக் கட்டுப்பாட்டினால் அதிகாரிகள் திணறல்!

சென்னை, செப். 23 - சென்னை, பட்டினப் பாக்கத்தில் உள்ள, முதல்வர் விஜய் வீடு அருகே, புதிய தலைமைச் செயலகம் கட்ட, கடந்த ஆகஸ்ட் மாதம் முடிவெடுக்கப்பட்டது. அதற்கான பூர்வாங்க பணிகள் மேற்கொள்ளப்பட்டு, சட்டசபையில் முதல்வர் விஜய் அறிவித்தார்.

அதன்படி, 1,200 கோடி ரூபாய் மதிப்பில் கட்டப்படும் என அரசாணை வெளியிடப்பட்டது. ஆனால், பட்டினப் பாக்கத்தில் தலைமைச் செயலகம் கட்ட எதிர்ப்பு தெரிவித்து, மீனவர்கள் போராடி வருகின்றனர்.

த.வெ.க., அரசுக்கு ஆதரவு அளித்த கம்யூனிஸ்ட் கட்சிகளும், எதிர்க்கட்சிகளும் எதிர்ப்பு தெரிவிக்கின்றன. இதனால், தலைமைச் செயலகம் கட்டுவதற்கான அடுத்தக்கட்ட பணிகளை, மேற்கொள்ள முடியாமல், பொதுப்பணித்துறை திணறி வருகிறது.

இதுகுறித்து, பொதுப் பணித்துறை அதிகாரிகள் கூறியதாவது: தலைமைச் செயலகம் கட்ட, சென்னைக்குள் இடம் பார்க்க வேண்டும் என, முதல்வர் அலுவலகம் உத்தரவிட்டது. அதன்படி, கிண்டி ரேல் கோர்ஸ், கிண்டி நெடுஞ்சாலைத்துறை வளாகம், சிந்தாதரி பேட்டை பல்வன் இல்லம், தீவுத்திடல், கவர்னர் மாளிகையை சுற்றியுள்ள இடம், சேப்பாக்கம் எழிலகம் வளாகம் என பல இடங்கள் ஆய்வு செய்யப் பட்டன. ஆனால், முதல்வரின் விருப்பப்படி, பட்டினப் பாக்கம் இறுதி செய்யப்பட்டது. தற்போது எதிர்ப்பு அதிகமாக வருவதால், அந்த பணிகள் நிறுத்தப்பட்டுள்ளன.

அதேபோல், 'எதற்கும் மாற்று இடத்தை பார்த்து வைவங்கள்' என முதல்வர் அலுவலகத்தில் இருந்து அறிவுறுத்தல் வந்தது. அதன்படி, ஏற்கனவே பரிந்துரையில் இருந்த, பல்லவன் இல்லம் இடம் மீண்டும் பரிந்துரை செய்யப்பட்டது. ஆனால், 'அதன் அருகே கல்லைத் தோட்டம் இருப்பதால், வாஸ்து படி கெட்ட அதிர்வு இருக்கும். அது சரிவராது' என முதல்வர் அலுவலகம் நினைக்கிறது.

சேப்பாக்கம் எழிலகத்தின் பின்னால் கட்டலாம் என பரிந்துரைத்த போது, கீழ்க்குதிசை நோக்கி கட்டுமானம் கட்ட வழியில்லை என்கின்றனர். முதல்வருக்கு சாதகமாக அமைய, வாஸ்துபடி கட்டல் அருகே இருக்க வேண்டும் என்பதால், தீவுத்திடல் மட்டும் பரிந்துரையில் உள்ளது.

தலைமைச் செயலகம் போன்ற பெரிய அளவில் கட்டுமானம் கட்டும் போது, அது வசதியாக இருக்கிறதா என்றுதான் துறை பார்க்கும். ஆனால், வாஸ்து, திசை, கட்டல் அருகே இருக்க வேண்டும், கல்லை போன்ற எதுவும் இருக்கக் கூடாது என, பல கட்டுப்பாடுகளை, முதல்வர் அலுவலகம் விதித்துள்ளது. இதனால், அவர்கள் தேவையை பூர்த்தி செய்ய, இடம் கிடைக்காமல், அரசு நிர்வாகம் தண்டாடி வருகிறது.

இவ்வாறு கூறினார் என்று தினமலர் நாளேடு 22.09.2026 அன்று வெளியிட்டுள்ள செய்தியில் கூறப்பட்டுள்ளது.



மதுராந்தகம் சட்டப்பேரவை இடைத்தேர்தல் பணிகளின் ஒரு பகுதியாக, முன்னாள் அமைச்சரும் கழக தேர்தல் பணிக்குழுத் தலைவரும் மதுகுளத்தூர் சட்டமன்ற உறுப்பினருமான ஆர்.எஸ்.ராஜகண்ணப்பன் கீழாமூர் ஊராட்சியில் கழகத்தின் ஒன்றிய, கிளைக்கழக நிர்வாகிகள் மற்றும் ஊராட்சியைச் சார்ந்த மக்களுடன் கலந்துரையாடினார். இந்த சந்திப்பின்போது மதுவரம் முன்னாள் சட்டமன்ற உறுப்பினர் எஸ்.கதர்சனம் ஒன்றிய அலைத்தலைவர் சிவபெருமாள் உள்ளிட்டோர் உடனிருந்தனர்.

மதுராந்தகம் - தாராபுரம் இடைத்தேர்தல்:

தி.மு.க. தலைமையிலான மதச்சார்பற்ற முற்போக்குக் கூட்டணிக்கு பல்வேறு கட்சிகள் ஆதரவு!

சென்னை, செப். 23 - நடைபெறவிருக்கும் மதுராந்தகம், தாராபுரம் ஆகிய சட்டமன்ற தொகுதி களுக்கான இடைத்தேர்தலில் தி.மு.க. தலைமையிலான மதச்சார்பற்ற முற்போக்குக் கூட்டணிக்கு,

ஜி. எஸ். மதுஹரி கிருஷ்ணா ரெட்டி அவர்களை அகில இந்திய பொதுச் செயலாளராகவும் - ஆந்திரா, கர்நாடகா, தெலுங்கானா ஆகிய மாநில பொறுப்பாளராக கொண்ட சமதா கட்சி; எம்.புகம்மது இல்யாஸ்

அவர்களை நிறுவன தலைவராக கொண்ட தமிழ் தாயக மக்கள் முன்னேற்ற கட்சி; ஏ.யூனுஸ்கான் அவர்கள் மாநிலத் தலைவராக கொண்ட தமிழக பழனி பாபா கழகம்"; ஆகிய கட்சிகள் மது

ராந்தகம் மற்றும் தாராபுரம் ஆகிய சட்டமன்றத் தொகுதிகளில் முழு ஆதரவு அளிப்பதாகவும்; இத்தொகுதிகளில் அறிவிக்கப்பட்டுள்ள கழக வேட்பாளர்களின் வெற்றிக்கு முழுமையாக பாடுபடுவதாக தெரிவித்துள்ளனர்.



மதுராந்தகம் சட்டமன்ற தொகுதி இடைத்தேர்தலில் போட்டியிடும் கழக வேட்பாளர் இ.பரந்தாமனை ஆதரித்து கடலூர் மேற்கு மாவட்டக் கழக செயலாளர் முன்னாள் அமைச்சர் திட்டிக்குடி சட்டமன்ற உறுப்பினர் சி. வி.கணேசன் பெருவேலி, பையன்பாடி ஆகிய ஊர்களில் வாக்கு கேசித்தார். உடன் அண்ணா கிராமம் ஒன்றியக் கழக செயலாளர் செயலாளர் வி.கே. வெங்கடராமன் பண்டுடி நகர கழக செயலாளர் க. இராஜேந்திரன் மற்றும் கழக நிர்வாகிகள் உள்ளனர்.